



उप प्रमुख श्री गायत्री देवीको आदेशानुसार नि.प्रमुख प्रशासकिय
अधिकृत विदुर प्रसाद उप्रेतीले सातौ नगरसभा

समक्ष पेश गर्नु भएको

आ.व. २०७८/०७९ को वार्षिक नीति, कार्यक्रम तथा बजेट



बहुदरमाई नगरपालिका बहुअरी पिडरी,

पर्सा जिल्ला

प्रदेश नं.०२, जनकपुरधाम, नेपाल

२०७८ साल असार १० गते विहीबार

बहुदरमाई नगरपालिका बहुअरी पिडरी,पर्साको सातौ नगर सभामा आ.ब.
२०७८/०७९ को लागि नगर उप प्रमुख गायत्री देवी यादव ज्युवाट पेश भएको
नीति,कार्यक्रम एवं बजेट

मिति: २०७८।०३।१० गते

बहुदरमाई नगरपालिकाको सातौ नगरसभामा उपस्थित नगरका नगर प्रमुख ज्यु, उप प्रमुख ज्यु, वडा अध्यक्ष ज्युहरु, कार्यपालिका सदस्य ज्युहरु, तथा अन्य नगर सभाका सदस्य ज्युहरु र उपस्थित सम्पूर्ण व्यक्तित्वहरु । उप प्रमुखको आदेशानुसार म नि.प्रमुख प्रशासकिय अधिकृत विदुर प्रसाद उप्रेती आ.ब.२०७८।०७९ को नीति कार्यक्रम तथा बजेट वाचन गर्ने अनुमति चाहन्छु ।

आदरणिय सभाध्यक्ष ज्यु ,

देश संघिय संरचनामा गई स्थानीय तहको निर्वाचन समेत सम्पन्न भै हामी आज सातौ नगरसभा संचालनको संचालनको संघारमा आईपुगेका छौ । यस दौरानमा ४ (चार) वटा नीति,कार्यक्रम तथा बजेटको सफल कायान्वय गरी थुप्रै अनुभवहरु संगालेका छौ । यस अवसर प्रदान गर्न विभिन्न कालखण्ड र आन्दोलनको विविध चरणहरुमा आफ्नो जीव ज्यान समेतको उत्सर्ग गर्नुहुने महान सहिदहरु प्रति हार्दिक श्रदान्जली अर्पण गर्दछु । लोकतान्त्रिक गणतन्त्र स्थापनाको लागि नेपाली जनताले पटक पटक गर्दै आएको सवै खाले आन्दोलनको स्मरण गर्दै उच्च सम्मानका साथ सम्पूर्ण ज्ञात अज्ञात सहिदहरु प्रति श्रदान्जली तथा वेपता र पिडितपरिवारहरु प्रति सम्मान व्यक्त गर्न चाहन्छु ।

विश्व व्यापी रुपमा महामारीको रुपमा फैलिएको कोभिड-१९ (कोरोना)को दोस्रो भेरिएन्टको संक्रमणबाट आज विश्व आकान्त भएको र हाम्रो देशमा पनि यसले ठुलै असर पारेको व्यहोरा विदितै छ । साथै यस नगरपालिका पनि सो संक्रमणबाट अछुतो नरहेको कुरा सर्वविदितै छ । यस महामारीबाट ज्यान गुमाउने स्वदेशी तथा विदेशी सम्पूर्ण नागरिकहरु प्रति हार्दिक श्रदान्जली व्यक्त गर्न चाहन्छु । साथै शोक सन्तब्ध परिवारहरुमा धैर्य धारण गर्न सक्ने क्षमता प्रदान होस भनी कामना र समवेदना प्रकट गर्न चाहन्छु । साथै यसबाट प्रभावित (संकमित) हरुको सिघ्र स्वास्थ्य लाभको कामना समेत गर्न चाहन्छु ।

आ.ब. २०७८/०७९ को लागि नीति, कार्यक्रम तथा बजेट तर्जुमा गर्दा अबलम्बन गरिएका पद्धति र आधारहरु प्रस्तुत गर्दछु ।

- नेपालको संविधान, २०७२
- स्थानीय सरकार संचालन ऐन, २०७४
- राष्ट्रिय प्राकृतिक स्रोत तथा वित्त आयोग ऐन, २०७४
- अन्तर सरकारी वित्त व्यवस्थापन ऐन, २०७४
- आर्थिक कार्यविधि तथा वित्तीय उत्तरदायित्व ऐन, २०७६
- संघ, प्रदेश र स्थानीय सरकारले जारी गरेका नीति, कानून, मार्गनिर्देशन र मापदण्ड

आदरणिय महानुभावहरु :

आर्थिक वर्ष २०७६।०७९ को नीति तथा कार्यक्रम विगत वर्षहरुमा प्रस्तुत भएका नगर विकासको सिद्धान्त, चालु नीति तथा कार्यक्रमको निरन्तरता तथा केही थप परिवर्तन सन्दर्भ र आवश्यकताहरुलाई आत्मसात गर्ने नयाँ कार्यक्रमहरु तय गरी कार्यवन्वयनमा लैजाने अभिप्रायका साथ प्रस्तुत गरेको छु । नेपाल अधिराज्यको संविधान २०७२ को भाग ४ धारा ४९, ५०, ५१ मा राज्यले तय गरेको निर्देशन सिद्धान्त, स्थानीय तहको निर्वाचनका बेला घोषित प्रतिवद्धताहरुलाई साकार पार्न आवश्यक पूर्वाधार निर्माण, रोजगार सृजना, कृषि तथा स्व रोजगार सृजना, उत्पादकत्व बृद्धि गर्ने क्षेत्रमा सुधार गर्न विशेष ध्यान दिईने छ । नगरपालिकाद्वारा विभिन्न समयमा अध्ययन अनुसंधान गरी प्राप्त भएका प्रतिवेदन, सुझाव र दिर्घकालिन विकासका मोडललाई अनुसरण गर्दै लगिने छ । कोरोना भाईरस जस्ता महामारीहरुबाट धेरै अनुभवहरु सिकिएको छ । यस्ता महामारीसंग जुध्न उत्पादन र उत्पादकत्व बृद्धि गर्न निर्वाहमुखि कृषि प्रणालीलाई रुपान्तरण गरी ब्यवसायिक र औद्योगिकीकरण तर्फ आर्कषित गरिने छ । आवश्यकतामा आधारित ज्ञान परिमाणमा आधारित अनुदानको नीति अख्तियार गरिने छ ।

सामुहिक तथा ब्यवसायिक खेती र पशुपंक्षी पालन प्रणाली विकासमा सहयोग गरिने छ । उन्नत जातको पशुपंक्षी पालनलाई प्रोत्साहन गरी पशुपंक्षी र कृषि विमा कार्यक्रमहरुलाई बढवा दिईने छ ।
आदरणिय नगरसमा सदस्यहरु ज्यू ,

बहुदरमाई नगरपालिकाको समग्र विकासको लागि तय भएको नारा " बहुदरमाई नगरपालिकाको विकास र सम्वृद्धिको आधार, शिक्षा, स्वास्थ्य, कृषि र पूर्वाधार " लाई सार्थक बनाउन अथक प्रयास गरिने छ ।

- सबै वडा भित्रका पक्क मोटरेवल बाटो तथा नाला निर्माणमा उच्च प्राथमिकता दिईने छ ।
- एक घर एक धारा भन्ने नाराको साथ खानेपानी व्यवस्थाको लागि उच्च प्राथमिकता दिईनेछ ।
- नगरपालिका भित्रका स्वास्थ्य संस्था नभएको वडाहरुमा आधारभुत स्वास्थ्य सेवा प्रदान गर्न स्वास्थ्य संस्था निर्माण गरिनेछ ।
- सम्पूर्ण स्वास्थ्य संस्थाहरुलाई सक्षम बनाउदै स्वास्थ्य विमा कार्यक्रमलाई आकर्षित गराउदै विमा कार्यक्रमका लागि सम्बद्ध संस्थाहरूसंग सहकार्य गर्दै नागरिक स्वास्थ्य जोखिम बहनका लागि स्वास्थ्य विमा प्रवर्धन गर्ने नीति अवलम्बन गरिने छ ।
- जेष्ठ नागरिकहरुको योगदान र प्रेरणालाई कदर गर्दै सम्मान स्वरुप निजहरुको निःशुल्क स्वास्थ्य विमा गरिने छ ।
- उज्यालो नगरपालिका भन्ने नारालाई सार्थक बनाउन सौर्यवती व्यवस्थापन सम्बन्धि योजना डिपिआर बमोजिम सौर्यवती जडान गर्दै लगिने छ ।
- गुणस्तरीय शिक्षामा नागरिकहरुको सरल र सहज पहुँचका लागि शिक्षा सिकाईमा प्रविधिको प्रयोगमा जोड दिईने छ । विद्यार्थीहरुको सिकाई र उपलब्धी प्रति शिक्षकहरुलाई पुर्ण जिम्मेवारी बनाई दण्ड र पुरस्कारको व्यवस्था गरिने छ ।
- सरकार, सहकारी र नीजि क्षेत्र समेतको साभेदारीमा रोजगार सृजना, श्रोतको पुर्ण परिचालनमा विशेष जोड दिईनेछ । जसको लागि सहकारी संस्थाहरुको दर्ता, संचालन र नियमनको लागि सहकारी ऐनको निर्माण तथा आवश्यक प्रशिक्षणको व्यवस्था गरिने छ ।
- महामारी नियन्त्रण, विपद व्यवस्थापन तथा आपतकालिन स्वास्थ्य अवस्थाको पुर्ण तयारीका लागि एकिकृत उपचारहरुको अवलम्बन गर्दै स्वास्थ्य निगरानीलाई सुदृढ गरिने छ ।
- आधारभुत स्वास्थ्य सेवामा सबै नगरवासीहरुको सर्व सुलभ पहुँच तथा गुणस्तर सुनिश्चितता गर्दै खोप, सुरक्षित मातृत्व तथा परिवार नियोजन, नवजात शिशु तथा बाल स्वास्थ्य, आर्युवेदिक तथा परम्परागत स्वास्थ्य सेवालालाई प्रशय दिदै निशुल्क स्वास्थ्य शिविरहरु संचालन गरिने छ ।

- बाल विवाह, यौन जन्य अपराध, दुर्ब्यसनी, जातीय तथा धार्मिक विभेद न्युनिकरणका लागि विधालय स्तरबाटै जागृती ल्याउन सचेतना सम्बन्धि कार्यक्रमहरु संचालन गरिने छ ।
- प्राण घातक रोगहरुबाट बच्नको लागि सम्पूर्ण बालबालिकाहरुलाई सबै खोप लगाएको सुनिश्चित गरी नगर नै पुर्ण खोप घोषणा गरिने छ ।
- शैक्षिक बेरोजगार, बेरोजगार, वैदेशिक रोजगारबाट फिर्ता आएका युवाहरुलाई उत्पादनशिल क्षेत्र र रोजगारी सृजना हुने गरी कृषि, पशुपालन र स्वरोजगार सृजना हुने साना तथा मझौला उद्योग संचालनमा आकर्षण बढाउने गरी "मेयर उद्यमशिल कार्यक्रम" संचालन गरिने छ ।
- एकल महिला, ज्येष्ठ नागरिक, अपांगता भएका व्यक्ति, दुहुरा र सिमान्कृत समुदायका लागि राज्यबाट प्रदान हुने सामाजिक सुरक्षालाई थप सुदृढ गर्दै उत्पादनशिल क्षेत्रमा सहकार्य बढाउने कार्यलाई बढावा दिईने छ ।
- ज्येष्ठ नागरिक, बालबालिकाहरुको आराम तथा मनोरन्जनका लागि दिवा सेवा केन्द्र स्थापना गरी संचालनमा ल्याईने छ ।
- नगर विकासमा नगरवासीको क्षमता र सोचलाई उपयोग गर्ने गरी प्रतिस्पर्धात्मक शैलीमा नयां योजना र कार्यक्रमहरु तय गरी संचालनमा ल्याईने छ ।
- लैंगिक हिंसा न्युनिकरणका लागि विशेष कार्यक्रमहरु संचालन गरिने छ ।
- ज्येष्ठ नागरिक अपांग, महिलाहरुमा देखिने प्रसुति सम्बन्धि रोगहरुको निशुल्क स्वास्थ्य परिक्षणको व्यवस्थाका लागि घुम्ति स्वास्थ्य शिविर संचालन गरिने छ । विधालयमा किशोर किशारी प्रजनन स्वास्थ्य शिक्षा तथा किशोरीहरुलाई निशुल्क सेनेटरी प्याड वितरण गरिने छ ।
- खेलकुदको विकास मार्फत स्वास्थ्य, अनुशासित नागरिक उत्पादनमा जोड दिईने छ ।
- साना तथा घरेलु उद्योगको दर्ता संचालन र नियमनको लागि आवश्यक कार्यविधिहरु निर्माण गरि बेरोजगार र विभिन्न सिप सिकेर फर्केका युवाहरुलाई उत्पादनशिल क्षेत्रमा आकर्षण बढाउन मेयर उद्यमशिल कार्यक्रमसंग आवद्ध गरी संचालन गरिने छ ।
- नगरका युवा युवतीहरुलाई दुर्ब्यसनीबाट टाढा राख्न स्वास्थ्यकर्मी, सुरक्षाकर्मी, टोलसुधार समितिहरु गठन गरी सरोकारवाला संघ संस्थाहरुसंग हातेमालो गर्दै संयुक्त पहल कदमी गरिने छ ।

- नगरवासीहरुको पारिवारिक तथा व्यक्तिगत विवरण, घरजग्गाको विवरणलाई डिजिटलाईज्ड गरि कार्यालयबाट सम्पादन गरिने कार्य र विवरण डिजिटलाईज्ड गर्ने कार्यको प्रारम्भ गरिने छ ।
- नगरपालिका भित्रका आदिवासी जनजाती, दलित तथा सिमान्तकृत जातीहरुको भाषा, लिपी, संस्कृती भेषभुषा धार्मिक तथा सांस्कृतिक परम्पराको संरक्षण तथा सम्बर्द्धनमा टेवा पुरयाउने गरी लक्षित कार्यक्रम संचालन गरिने छ ।
- नगरका सम्पूर्ण ऐतिहासिक धार्मिक, सांस्कृतिक एवं पुरातात्वीक महत्वका स्थलहरुको पहिचान गरी संरक्षण र सम्बर्द्धन साथै विभिन्न समयमा हुने चाडपर्व र महोत्सवहरुलाई थप व्यवस्थित गरिने छ ।
- प्राकृतिक तथा अन्य विपत जोखिम न्युनिकरणका लागि नागरिक स्तरसम्म जागरण तथा पुर्व तयारीका लागि आवश्यक कार्यक्रम संचालन गरिने छ । साथै विपत व्यवस्थापनको लागि आवश्यक ऐन, नियम, कार्यविधिको निर्माण यसै सभाबाट पारित गरि छुट्टै स्थापना गरिएको विपत व्यवस्थापन कोषलाई थप मजबुत र व्यवस्थित गरिने छ । नगरपालिकामा स्थायी पदपुर्ति हुन नसकेको अवस्थामा हाल कार्यरत करार, ज्यालादारी कर्मचारीहरुलाई अर्को व्यवस्था नभएसम्मको लागि निरन्तरता दिईने छ । स्वास्थ्य संस्थामा भएको दरबन्दि अनुसार जनशक्ति पदपुर्ति गरी स्वास्थ्य सेवालाई अटुट निरन्तरता दिईने छ ।
- महिला उघमीहरुलाई विभिन्न खाले आयमुलक तथा आय आर्जन किसिमका तालिम, प्रविधी प्रदान गरि जिविकोपार्जन हुने ब्यवस्था मिलाईने छ ।
- स्थानीय सरकार, प्रदेश सरकार तथा अन्य साभेदार संस्थाहरुबाट प्राप्त हुने अनुदान र कार्यक्रमहरुको संचालनका लागि सहकार्य गर्ने कार्यलाई अझ बढी प्रभावकारी बनाईने छ ।
- स्थानीय संचार माध्यमलाई सम्बर्द्धन र प्रवर्द्धन गरिने नीतिलाई निरन्तरता दिईने छ । संचार माध्यमको अधिकतम उपयोग मार्फत पारदर्शिता र जवाफदेहितालाई जोड दिईने छ ।
- विभिन्न कारणबाट चालु आ.व.२०७७/०७८ मा पुरा हुन नसकेको योजना तथा कार्यक्रमहरुलाई यथाशक्य पुरा गरी फरफारक गरि लेखा परिक्षण गराउने दायित्व पुरा गरिने तर्फ विशेष प्राथमिकता दिईने छ ।

- नगरभित्रका युवा, क्लब, आमा समुह, सरकारी समुह लगायतका संगठित समुहहरूलाई सुचिकृत गरि खेलकुद, समाज सेवा, स्वरोजगार तथा विकास निर्माण कार्यमा सरिक गराउन विशेष जागरण अभियानको रूपमा कार्यक्रम संचालन गरिने छ ।
- नक्सा पास नगर निर्माण भएका भौतिक संरचना र स्वीकृत मापदण्ड विपरित निर्माण भएका संरचनाहरूलाई विशेष व्यवस्था गरी कानूनको दायरामा ल्याई त्यस्ता कार्यलाई निरुत्साहित गरिने छ ।
- ऐन नियम कानून र कार्यविधिको अभावमा नगरपालिकाको कार्य सम्पादनमा एकरूपता र व्यवस्थित हुन नसकेको अनुभव गरिएको छ । विपत व्यवस्थापनलाई सहज गराउन तथा उद्योग, ब्यपार व्यवसाय दर्ता , संचालन र नियमनमा असहज भएकोले विपत व्यवस्थापन ऐन लगायतका दर्जन बढी ऐन नियम र कार्यविधिहरू यसै सभाबाट पारित गरि लागु गरिने छ ।
- पिछडिएका दलित समुदायका बालबालिकाहरूको शिक्षामा पहुँच पुरयाउन विशेष कार्यक्रम तथा छात्रवृत्तिको व्यवस्था गरिने छ ।
- गरीब सिमान्तकृत पिछडिएका एवं अपांग छात्र छात्राहरूको माध्यमिक तथा उच्च शिक्षा अध्ययनमा पहुँच वृद्धि गर्न छात्रवृत्तिको व्यवस्था गरिने छ ।

उपस्थित महानुभावहरू:

बहुदरमाई नगरपालिकाको विकास र समृद्धिको आधार शिक्षा , स्वास्थ्य, कृषि र पुर्वाधार भन्ने नाराका साथ विकासको गतिमा अघि बढीरहेको परिपेक्ष्यमा यस वर्षलाई विकासको आधार वर्षका रूपमा लिईएको भएता पनि कोरोना भाईरसको कारण लामो समय बन्दाबन्दीको अवस्था र अप्रयासित रूपमा विपत व्यवस्थापनमा आर्थिक तथा समय खर्च गर्नु परेकोले अपेक्षित उपलब्धि हासिल हुन नसकेको यथार्तता प्रस्तुत गर्नु पर्दा दुःखी छु । विपदसंग जुध्न नगरपालिकाले खेलेको भूमिका, नागरिकहरूको जीवन रक्षाका लागि चालिएका प्रयास स्वास्थ्य क्षेत्रमा भएको सडानीय कार्य, क्वारेन्टाईन व्यवस्थापन, राहत वितरण, कोभिड अस्थाई अस्पताल संचालन तथा यससंग भएका समन्वयात्मक कार्यबाट नगरवासीले प्रसंशा गर्न लायक कार्य भएको मैले महसुस गरेको छु ।

नगरको समग्र विकासका लागि सबै निर्वाचित जनप्रतिनिधि , माननीय सांसद ज्युहरु, संघीय सरकार, प्रदेश सरकार, नगरपालिकामा कार्यरत राष्ट्रसेवक कर्मचारीहरु, नागरिक समाज, संचारकर्मी

एवं आय नगरवासीहरूको सकृय सहयोगको आवश्यकता हुन्छ । विगत वर्षहरूमा जस्तै सम्पूर्ण क्षेत्रबाट यस नीति कार्यक्रमको सफल कार्यान्वयनका लागि सहयोग र सुभाबको सदा अपेक्षा गर्दछु ।

आदरणिय सभाध्यक्ष ज्यू

बजेट निर्माण तथा कार्यान्वयन

- आर्थिक वर्ष २०७८/०७९ को बजेट निर्माणको केन्द्र वडालाई मानिएको छ । सोही अनुसार प्रत्येक वडालाई पूँजीगत तर्फ र चालु तर्फ खर्च गर्न सक्ने गरी बजेटको सीमा निर्धारण गरी सोही अनुसार वडा समितिबाट आएका योजनाहरू जस्ताको तस्तै राखिने छ भने उक्त योजनाको कार्यान्वयन समेत वडा मार्फत नै गरिनेछ ।
- जनसहभागिता अभिवृद्धि गर्नको लागि साभेदारी नीतिलाई प्रबर्द्धन गर्ने नीतिलाई प्रमुखता दिइने छ ।
- नगरवासीका असिमित आवश्यकता र चाहनालाई पुरा गर्नको लागि सबै वडा कार्यालयहरूबाट पेश भएका योजनाहरूमा बजेट नपुग हुने भएकोले योजनाहरूलाई एकत्रित गरी योजना बैंकको रूपमा राखिने र ती योजनाहरूको लागि लाग्ने थप रकम निकासको लागि प्रदेश सरकार र संघीय सरकारमा माग गरिने छ ।
- साथै साभेदार संघ संस्थाहरूसंग लागत साभेदारीमा समेत योजना कार्यक्रम संचालन गर्दै लगिने छ ।

आदरणिय महानुभावहरू:

प्रस्तुत नीति तथा कार्यक्रम लागु गर्न आगामी आर्थिक वर्ष २०७८।०७९ को लागि कुल बजेट रु. ५०८७६८७५०।०० आय हुने अनुमान गरेको छु भने व्यय तर्फ सबै वडा कार्यालय, विषयगत शाखाहरूबाट पेश भएका र नगर भित्र रहेका विभिन्न संघ संस्था एवम नागरिक समाज माग एवं राय सल्लाह सुभाबको रूप आएका योजना तथा कार्यक्रमहरूलाई एकिकृत योजना तर्जुमा समिति, बजेट तथा कार्यक्रम तर्जुमा समिति हुँदै कार्यपालिकामा छलफल गरी प्रस्ताव गरेका योजना/कार्यक्रमहरू नगर सभामा विभिन्न चरणमा छलफल गरी स्वीकृत भए बमोजिम विनियोजन हुने व्यहोरा नगर सभा सदस्यज्यूहरू लगायत सम्पूर्ण महानुभावहरू समक्ष जानकारी गराउदछु । बजेटको सार संक्षेप यस प्रकार रहेको छ ।

आय तर्फ:

क्र.सं.	आय शिर्षक	प्रस्तावित आय रकम	कैफियत
१	संघीय सरकार समानीकरण अनुदान (२६३३१)	१२९५०००००।००	
२	संघीय सरकार सर्शत अनुदान (२६३३२)	१९४००००००।००	
३	संघीय सरकार विशेष अनुदान (२६३३३)	०।००	
४	संघीय सरकार सम्पूरक अनुदान (२६३३२)	०।००	
५	प्रदेश सरकार समानीकरण अनुदान (२६३३१)	८९८६०००।००	
६	प्रदेश सरकार सर्शत अनुदान (२६३३२)	८००००००।००	

७	प्रदेश सरकार विशेष अनुदान (२६३३३)	३००००००।००	
८	प्रदेश सरकार सम्पुरक अनुदान (२६३३२)	२००००००।००	
९	आन्तरीक प्रोतवाट	२०५५६००।००	
१०	संघीय राजस्व वाडफाड (नेपाल सरकार)	७७०६००००।००	
११	प्रदेशसरकारनं.०२राजस्ववाडफाड(जनकपुरधाम,नेपाल)	४५०३९५०।००	
१२	सामाजिक सुरक्षा तथा संरक्षण भता वितरण	७३५१३०००।००	
१३	स्थानीय शासन तथा सामुदायिक विकास कार्यक्रम	५०००००।००	
१४	सडक बोर्ड शर्सत अनुदान	३२०००००।००	
१५	बहुक्षेत्रिय पोषण कार्यक्रम	१४५००००।००	
१०	न.पा.मा हालसम्म बचत रहेको अनुमानित रकम	०।००	
१५	संसदीय विकास कोष कार्यक्रम	१००००००।००	
जम्मा:		५०६७६६७५।००	

ब्यय तर्फ:

क्र.सं.	ब्ययशिर्षक	प्रस्तावितखर्च रकम	कैफियत
१	शर्सत अनुदान (संघीय सरकार)	१९४००००००।००	निर्धारित कार्यक्रम
२	प्रदेश सरकारवाट प्राप्त शर्सत अनुदान	६००००००।००	निर्धारित कार्यक्रम
३	सामाजिक सुरक्षा भता वितरण	७३५१३०००।००	निर्धारित कार्यक्रम
४	एलजिसिडिपी	५०००००।००	निर्धारित कार्यक्रम
५	सडकबोर्ड शर्सत अनुदान	३२०००००।००	स्वीकृत योजना
६	बहुक्षेत्रियपोषण कार्यक्रम	१४५००००।००	स्वीकृत कार्यक्रम
७	संसदीयविकास कोष कार्यक्रम	१००००००।००	स्वीकृत कार्यक्रम
८	प्रदेश सरकारवाट प्राप्त विशेष अनुदान	३००००००।००	स्वीकृत योजना
९	प्रदेश सरकारवाट प्राप्त समपुरककोष	२००००००।००	स्वीकृत योजना
१०	दैनिक प्रकोप एवं विपद व्यवस्थापन	१३०५००००।००	वन तथा भू-संरक्षण, जलाधार संरक्षण, जलवायु परिवर्तन, फोहोरमैला व्यवस्थापन, जल उत्पन्न प्रकोप नियन्त्रण विपद व्यवस्थापन,
११	भौतिक पूर्वाधार विकास	९४६६९२५०।००	सडक तथा पुल (शोलहगे पुल समेत), सिर्बाई, भवन तथा सहरी विकास, उर्जा, सधु तथा साना जलविद्युत, सञ्चार
१२	आर्थिक विकास	१३०२५५००।००	कृषि, पर्यटन, उद्योग तथा वाणिज्य, सहकारी
१३	सामाजिक विकास	३३२५०५००।००	शिक्षा, स्वास्थ्य, खानेपानी तथा सरसफाई, संस्कृति प्रबर्द्धन,लैङ्गिक समानता तथा सामाजिक समावेशीकरण
१४	प्रशासनिक खर्च एवं सुशासन तथा संस्थागत विकास:	५६०९०५००।००	कर्मचारी तलब,भता,कार्यालय संचालन,मानव संसाधन विकास, संस्थागत क्षमता विकास, राजस्व परिचालन, वित्तीय व्यवस्थापन, वित्तीय जोखिम न्यूनीकरण, सार्वजनिक सुनुवाई, सामाजिक परीक्षण, आन्तरिक र अन्तिम लेखापरीक्षण, वेरुनु फल्लुवाोट, सेवा प्रवाहका मापदण्ड निर्धारण, सेवा प्रवाहमा विद्युतीय सूचना प्रविधिको प्रयोग, नागरिक सन्तुष्टी सर्वेक्षण र अन्तरनिकाय समन्वय
१५	सम्पुरक कोष	१०००००००।००	संघीय,प्रदेश,सरकार,जि.स.स.,गा.पा.,न.पा, अन्य गैरसहकारी राष्ट्रिय एवं अन्तराष्ट्रिय संस्था
जम्मा:		५०६७६६७५।००	

आदरणीय सभाध्यक्ष ज्यू,

प्रस्तावित बजेटलाई नगरपालिका, वडा कार्यालय तथा विषयगत कार्यालयबाट प्रभावकारी रूपमा कार्यान्वयन हुने व्यवस्था मिलाई नगर सभाबाट पारित भएपछि विस्तृत विवरण सहितको सम्पूर्ण नीति, कार्यक्रम तथा बजेट समेटिएको नगर विकास पुस्तिका प्रकाशन गरी सबैलाई जानकारीको लागि उपलब्ध गराइने व्यहोरा जानकारी गराउँदछु।

अन्तमा प्रस्तुत नीति, कार्यक्रम तथा बजेट तर्जुमा गर्न प्रत्यक्ष एवं परोक्षरूपमा अमूल्य सुझाव एवं सहयोग पुऱ्याउनु हुने नेपाल सरकार, संघीय मामिला तथा सामान्य प्रशासन मन्त्रालय, माननीय सांसदज्यूहरु, वडाका अध्यक्ष एवं सदस्यज्यूहरु, सबै राजनीतिक दलका प्रमुख एवं प्रतिनिधिज्यूहरु, विषयगत समितिहरु, विषयगत कार्यालय, सुरक्षा निकाय एवं सरकारी, गैर सरकारी संघ संस्थाहरु, उद्योगी व्यवसायीहरु, नागरिक समाज, संचारकर्मी, आम नगरवासी र नगरसभा तयारीको लागि अहोरात्र खटिने नगरपालिकाका सबै कर्मचारीहरु प्रति आभार प्रकट गर्दै सफल कार्यान्वयनमा समेत सबैको निरन्तर सहयोगको अपेक्षा गर्दछु।

धन्यवाद

जय बहुदरमाई।

मिति : २०७८ असार १० गते विहिबार।

प्रस्तुतकर्ता

नि.प्रमुख प्रशासकीय अधिकृत
बिदुर प्रसाद उप्रेती